

تحریک استشراق: ایک تعارف

ڈاکٹر حافظ محمد زبیر*

استشراق کا معنی و مفہوم

لفظ استشراق کا مادہ 'ش-ر-ق' ہے اور یہ باب استفعال سے مصدر ہے۔ باب استفعال کے خاصہ 'طلب' کی وجہ سے اس میں لفظ 'س'، طلب کا مفہوم ادا کر رہا ہے۔ یہی وجہ ہے کہ اس لفظ کا اردو ترجمہ 'شرق شناسی' کیا گیا ہے^(۱)۔ عام الفاظ میں استشراق سے مراد 'مشرق کو جاننے کی طلب یا خواہش رکھنا' ہو سکتا ہے۔

ڈاکٹر عمر بن ابراہیم رضوان نے استشراق کی تعریف کچھ یوں کی ہے:

فالاستشراق إذن هي دراسة الغربيين عن الشرق من ناحية عقائده أو تاريخه أو
آدابه... إلى غير ذلك^(۲)

"پس استشراق سے مراد اہل مغرب کا مشرق کے عقائد، تاریخ اور فنون وغیرہ کا مطالعہ کرنا ہے۔"

استاذ فاروق عمر فوزی استشراق کا معنی و مفہوم متعین کرتے ہوئے لکھتے ہیں:

علم يدرس لغات شعوب الشرق وتراثهم وحضاراتهم ومجتمعاتهم وماضيهم
وحاضرهم^(۳)

"استشراق ایک ایسا علم ہے جو مشرق کی زبانوں، علمی ورثہ، تہذیبوں، معاشروں، ماضی اور حال کے بارے میں بتلاتا ہے۔"

ڈاکٹر احمد عبد الرحیم السانح 'استشراق' کو ایک ایسی آئینہ یا لوگی قرار دیتے ہیں جس کا مقصد اسلام کے بارے میں پہلے سے طے شدہ کچھ خاص قسم کے تصورات کو راجح کرنا ہے، نہ کہ کسی تحریک علم و فضل میں شرکت و معاونت۔ وہ لکھتے ہیں:

ولكن يمكن القول إن الاستشراق في دراسته للإسلام ليس علمًا بأى مقياس علمي،
 وإنما هو عبارة عن أيدلوجية خاصة يراد من خلالها ترويج تصورات معينة عن
الإسلام، بصرف النظر عما إذا كانت هذه التصورات قائمة على حقائق أو مرتکزة
على أوهام وافتراضات^(۴)

☆ ریسرچ فیلو شعبہ تحقیق اسلامی، قرآن اکیڈمی لاہور

”یہ کہنا درست ہے کہ استشراق، اسلام کے مطالعہ کے دوران کسی بھی اعتبار سے کوئی علم نہیں کھلا سکتا، بلکہ یہ ایک خاص قسم کی آئینہ یا لوجی ہے جس کا مقصود اسلام کے بارے میں کچھ خاص قسم کے تصورات کی شر و اشاعت ہے، چاہے اسلام کے بارے میں وہ قائم کیے گئے تصورات حقائق پر منی ہوں یا ادھام اور جھوٹ پر۔“

”استشراق“ کا انگریزی ترجمہ 'Orientalism' کیا جاتا ہے۔ لاطینی زبان میں Orient کا لفظ کسی شے کے بارے میں تحقیق کرنے یا سیکھنے کے معنی میں استعمال ہوتا ہے، جبکہ جرمنی میں Sich Orientieren کا معنی کسی شے کے بارے معلومات جمع کرنا ہے۔ اسی طرح فرانسیسی میں Orientier کا معنی رہنمائی کرنا ہے اور انگریزی ہی میں orientate کا معنی اپنے حواس کو کسی خاص سمت میں لگادینا ہے۔^(۵)

خلاصہ کام کے طور یہ کہا جاسکتا ہے کہ کلمہ ”استشراق“ اپنے پہلے استعمال سے معاصر استعمال تک مختلف ادوار سے گزر ہے اور اس کے اساسی مفہوم میں مشرقی لغات اور فنون میں رسوخ جو ہری عصر کے طور شامل رہا ہے۔

استعرب

بعض اوقات ایک اصطلاح کا معنی و مفہوم اس کے مترادفات اور متفاہات کے مطالعہ سے مزید نکھر کر سامنے آ جاتا ہے۔ ”استشراق“ کے مترادفات میں سے ایک اہم اصطلاح ”استعرب“ کی ہے، جس کا لغوی معنی ”عرب بننا“ ہے۔^(۶)

منیر روحي بعلکی ”استعرب“ کی اصطلاحی تعریف بیان کرتے ہوئے لکھتے ہیں:

فهو علم يختص بدراسة حياة العرب وما يتعلّق بهم من حضارة وآداب ولغة وتاريخ وفلسفات وأديان... وأما المستعرب فهو عالم ثقة في كل ما يتصل بالعرب وببلاد العرب أو باللغة العربية والأدب العربي^(۷)

”استعرب“ سے مراد وہ علم ہے جو عربوں کی زندگی، تہذیب، فنون، لغت، تاریخ، فلسفہ اور مذاہب کے مطالعہ کے ساتھ مخصوص ہو... اور مستعرب اسے کہتے ہیں جو بلاد عرب یا عربی زبان و ادب میں رسوخ رکھتا ہو۔“

استغرب

”استشراق“ کے متفاہات میں سے ایک اہم اصطلاح ”استغرب“ کی ہے۔ اس کا لغوی معنی ”حیرت“ ہے۔^(۸)

ڈاکٹر احمد سماں یوفیش ”استغرب“ کا اصطلاحی معنی متعین کرتے ہوئے کہتے ہیں:

يمكن القول أن الكلمة الاستغرب مأخوذة من الكلمة غرب والكلمة غرب تعنى أصلًا مغرب الشمس وبناء على هذا يكون الاستغرب هو علم الغرب ومن هنا يمكن كذلك تحديد الكلمة المستغرب وهو الذي تبحر من أهل الشرق في إحدى لغات الغرب وآدابها وحضارتها^(۹)

”یہ کہنا درست ہے کہ ”استغرب“ کا لفظ ”غرب“ سے ماخوذ ہے اور ”غرب“ سے مراد سورج غروب ہونے کی جگہ ہے۔ اسی بنیاد پر ”استغرب“ کا معنی مغرب کے بارے جانکاری ہے۔ یہیں سے ہم یہ بھی کہہ سکتے ہیں کہ ”مستغرب“ وہ ہے جو کسی مغربی زبان یا فن یا تہذیب کے بارے میں رسوخ رکھتا ہو۔“

مستشرق کا معنی و مفہوم

استشراق کا لفظ عربی زبان میں 'مولڈ' ہے۔ اس سے اسم فاعل کا صیغہ 'مستشرق' بنتا ہے۔ اس کا انگریزی ترجمہ orientalist کیا جاتا ہے، جبکہ محققین کے نزدیک 'مستشرق' کا ترجمہ نہیں ہے بلکہ یہ 'عالم مشرقیات' کا ترجمہ ہے۔ اسحاق موسیٰ الحوینی کا کہنا تو یہ ہے کہ 'مستشرق' کوئی لفظ نہیں ہے بلکہ اصل لفظ 'عالم مشرقیات' ہے لیکن چونکہ اس لفظ کا استعمال بہت عام ہو چکا ہے لہذا اس پہلو سے اسے استعمال کرنے میں کوئی حرج نہیں ہے۔^(۱)

مالك بن نبی 'مستشرق' کی تعریف بیان کرتے ہوئے لکھتے ہیں:

معنى بالمستشرقين الكتاب الغربيين الذين يكتبون عن الفكر الإسلامي وعن
الحضارة الإسلامية^(۲)

'مستشرقین' سے ہماری مراد وہ مؤلفین ہیں جو فکر اسلامی اور اسلامی تہذیب کے بارے میں لکھتے ہیں۔

ڈاکٹر اسماعیل محمد بن علی کا کہنا یہ ہے کہ اس بات پر تقریباً اتفاق ہے کہ مستشرق وہ ہے جو مغربی اسکالر ہو، چاہے مسلمان ہو یا غیر مسلم، لیکن نجیب العققی نے بعض مشرقی علماء کو بھی مستشرقین میں شمار کیا ہے۔^(۳)

ڈاکٹر علی بن ابراہیم نملہ نے ڈاکٹر عمر فروخ پر نقد کرتے ہوئے کہا ہے کہ مستشرق کو مغرب کے ساتھ خاص کر دینا درست نہیں ہے، بلکہ مشرق میں رہنے والے مشرقی علوم کے ماہر عربی اللشل اور عجمی یہود و نصاریٰ بھی مستشرقین میں شامل ہو سکتے ہیں۔^(۴) اور یہی رائے درست معلوم ہوتی ہے۔

آرٹر جان آربری Arthur John Arberry (متوفی ۱۹۶۹ء) کے مطابق ۱۹۳۰ء میں پہلی دفعہ لفظ 'مستشرق' یونانی یا عیسائی کلیسا کے ایک پادری کے لیے استعمال ہوا۔ میکسیم روڈنسن Maxime Rodinson (متوفی ۲۰۰۲ء) کے مطابق یہ لفظ ۱۷۹۹ء میں فرانچ اور ۱۸۳۸ء میں انگریزی زبان میں استعمال ہوا۔ ڈاکٹر عمر بن ابراہیم رضوان کا کہنا ہے کہ انگریزی زبان میں orientalist کے لفظ کا پہلی دفعہ استعمال ۱۷۹۷ء میں ہوا۔^(۵) بعض اہل علم نے لکھا ہے کہ ۱۶۹۱ء میں صموئیل کلارک Samuel Clarke (متوفی ۱۷۲۹ء) نے انھوئی وڈ Anthony Wood (متوفی ۱۶۲۳ء) کو 'استشراقتی' کا نام دیا۔^(۶)

بیسویں صدی عیسوی کے نصف ثانی میں عالم اسلام میں تحریک استشراق اور مستشرقین کی جو خبری لگی ہے، اس کا نتیجہ یہ نکلا ہے کہ اب مستشرقین اپنے لیے 'مستشرق' یا orientalist کہلوانا پسند نہیں کرتے ہیں۔ ۱۹۷۳ء میں پیرس میں مستشرقین کی ایک عالمی کانفرنس بعنوان "المؤتمرات العالمية للدراسات الآسيوية والشمال أفريقية" منعقد ہوئی جس میں اس اصطلاح سے جان چھڑانے کا اتفاقی فیصلہ صادر ہوا۔ مستعربون (Arabists) یا اسلامیون (Islamists) یا باحثون فی العلوم الانسانیة (Humanists) یا Asian Study وغیرہ جیسی اصطلاحات استعمال کرنے پر اتفاق ہوا۔

اطالوی نژاد امریکی مستشرق John L Esposito کا کہنا ہے کہ اسے یہ بالکل بھی پسند نہیں ہے کہ اسے Orientalist کے نام سے پکارا جائے بلکہ وہ اپنے آپ کو Islamist کہلوانا پسند کرتا ہے۔^(۷)

تحریک استشراق کا تاریخی پس منظر

تحریک استشراق کا نقطہ آغاز کیا ہے، اس کے بارے میں مسلمان اہل علم کا اختلاف ہے۔ بعض اہل علم کا خیال ہے کہ استشراق کا آغاز ۸ویں صدی میں غزوہ موتہ سے ہوا ہے جب مسلمانوں اور عیسائیوں کے مابین پہلی باقاعدہ جنگ لڑی گئی۔ جبکہ بعض دوسرے اہل علم کی رائے میں 'استشراق' کا باقاعدہ آغاز آٹھویں صدی عیسوی میں اندرس کی فتح کے بعد ہوا جب یورپ سے نوجوان اندرس کی اسلامی سلطنت کی معروف جامعات میں تعلیم حاصل کرنے کے لیے آتے تھے۔^(۱۷)

ڈاکٹر مصطفیٰ السباعی کی رائے میں بھی تحریک استشراق کا آغاز ان یورپیں را ہبھوں سے ہوا جنہوں نے مشرقی علوم و فنون کے حصول کی خاطر اندرس کا سفر کیا۔ ان را ہبھوں میں جربرت آف اورل لیک Gerbert of Aurillac (۹۲۶-۱۰۰۳ء) جو بعد ازاں سلفستر ثانی Pope Sylvester II کے نام سے پوپ کے عہدے پر بھی فائز ہوا، بھی شامل ہے۔ پطرس الکترم Peter the Venerable (۱۰۹۲-۱۱۵۶ء) جو اندرس تعلیم حاصل کر کے فرانس واپس آیا اور مسلمان علماء سے مجادله و مناظرہ کرنے لگا، نے بھی اس کے بارے میں کتابیں لکھیں۔ اسی طرح ریمنڈ مارٹن Raymond Martin (۱۲۳۰-۱۲۸۳ء) بھی ان را ہبھوں میں شامل تھا اور اس نے مسلمان علماء سے علم الکلام سیکھنے کے بعد 'خنجر الإیمان' کے نام سے مسلمانوں اور یہود کے رہ میں کتاب لکھی۔ انہی رہبیان میں ریمنڈ لوی Ramon Llull (۱۲۳۵-۱۳۱۲ء) بھی شامل ہے۔^(۱۸)

معروف انگلش اسکالر راجر بیکن Roger Bacon (۱۲۱۳-۱۲۹۲ء) نے مسیحی دنیا میں اضافے کے لیے عیسائی بنانے کی تحریک 'تحیر' کو بہترین لائج عمل قرار دیا اور اس عمل کے لیے اسلامی لغات کی معرفت کو لازمی شرط قرار دیا۔^(۱۹) پندرہویں کیتوول کونسل 'کونسل آف وینا' Council of Vienne نے راجر بیکن کے ان افکار کی بدولت ۱۳۱۲-۱۳۱۳ء میں پانچ یورپیں جامعات میں عربی زبان کی چیزیز قائم کیں، جن میں پیرس، آسٹفورد، بولونیا، سلمن کا اور بابویہ کی یونیورسٹیاں شامل ہیں۔^(۲۰)

یہی وجہ ہے کہ بعض اہل علم کا خیال ہے کہ 'استشراق' کا آغاز 'کونسل آف وینا' میں منظور کردہ ایک قرارداد سے ہوا، جس کے مطابق کئی ایک یورپیں جامعات میں عربی زبان کی چیزیز قائم کرنے کا فیصلہ صادر ہوا۔^(۲۱) بعض کے بقول اس کا آغاز بارہویں صدی عیسوی میں اس وقت ہوا جبکہ پہلی دفعہ قرآن مجید کا ترجمہ ۱۱۲۳ء میں لاطینی میں ہوا۔^(۲۲)

بعض اہل علم نے صلیبی جنگوں کو تحریک استشراق کا نقطہ آغاز قرار دیا ہے جبکہ مسیحی دنیا نے بیت المقدس میں مسلمانوں کو شکست دینے کے لیے ان کے علوم و فنون اور تہذیب و تمدن کی طرف توجہ دی۔ معاصر امریکی مستشرق برنارڈ لویس Bernard Lewis (پیدائش ۱۹۱۶ء) نے اس خیال کی تردید کی ہے کہ یورپی اور اسلامی ثقافت کا پہلا اختلاط صلیبی جنگوں کی صورت میں پیش آیا۔^(۲۳) لہذا صلیبی جنگوں کو تحریک استشراق کا نقطہ آغاز قرار دینا درست نہیں ہے۔

ڈاکٹر محمد عبداللہ الشرقاوی کا کہنا یہ ہے کہ نارمن دانیال Norman Danial کی کتاب Islam and the West اور ساتھ ان Southern Views of Islam in the Middle Ages کی کتاب The West اس پر شاہد ہیں کہ استشراق کی ولادت مغربی رومن چرچ میں ہوئی (۲۴)

ڈاکٹر عمر بن ابراہیم رضوان کے بقول 'استشراق، تحریک تنصیر' (مسلمانوں کو عیسائی بنانے کی تحریک) کی گود میں پیدا ہوا۔ مغربی استعمار کی گود میں پلاڑھا اور مغربی تعلیمی اداروں نے اسے ایک تحریک بنادیا (۲۵)

خالد ابراہیم المحجوبی نے استشراق کو چار مرحلے میں تقسیم کیا ہے۔ پہلا مرحلہ صلیبی جنگوں کا تھا کہ جس میں مسلمانوں پر فتح حاصل کرنے کے لیے مشرق کے بارے میں معلومات حاصل کرنے کے لیے کئی ایک مہمیں بھیجی گئیں۔ دوسرا مرحلہ کا آغاز ان جنگوں میں عیسائیوں کی ناکامی سے شروع ہوا کہ اب شرقی علوم و فنون کے حصول کی طرف توجہ دی گئی تاکہ مشرق کو شکست دی جاسکے۔ تیسرا مرحلہ اٹھارہویں صدی کے نصف سے لے کر دوسری جنگ عظیم کے خاتمه تک ہے جو استشراق کی تنظیم و تحریک کا مرحلہ ہے۔ چوتھا مرحلہ دوسری جنگ عظیم کے بعد کا ہے (۲۶)

بعض اہل علم کا خیال ہے کہ استشراق کسی بھی اعتبار سے کوئی علمی تحریک نہیں ہے، بلکہ یہ اسلام کے بارے میں ایک طے شدہ آئینہ یا لوگی ہے، جس کی ترویج مقصود ہے، چاہے وہ حقائق پر منی ہو یا جھوٹ پر (۲۷) انیسویں صدی کے اخیر میں مستشرقین کی پہلی کانفرنس پیرس میں ۱۸۷۳ء میں منعقد ہوئی (۲۸)

بعض اہل علم نے تحریک 'استشراق' کے آغاز کے بارے میں اس اختلاف کو اختلافِ تنواع قرار دیا ہے اور یہ کہا ہے کہ مختلف اہل علم نے متفرق ممالک کے اعتبار سے اپنی رائے کا اظہار کیا ہے۔ اور مختلف علاقوں کے اعتبار سے مشرقی علوم و فنون اور تہذیب و ثقافت کی طرف رغبت و میلان کی تاریخ اور وجوہات میں فرق ممکن ہے۔ مثلاً فرانس میں بارہویں صدی عیسوی میں ہی عربی زبان و ثقافت کی طرف رجحان پیدا ہوا۔ پوپ 'آزری اُس' Honarius چہارم نے مشرقی لغات کی تعلیم کے لیے ۱۲۸۵ء میں ایک انسٹی ٹیوٹ کی بنیاد رکھی (۲۹)

انگلینڈ میں مستشرق کے لفظ کا استعمال تقریباً ۱۷۰۰ء میں اور فرانس میں ۱۷۹۹ء میں شروع ہوا۔ ایک فرانسیسی ڈاکٹر میں اس لفظ کا استعمال ہمیں ۱۸۳۸ء میں ملتا ہے (۳۰) اطالوی مکتب فلکر کی بنیاد اس وقت پڑی جبکہ مسلم سپہ سالار عبداللہ بن موسیٰ بن نصیر نے ۱۰۸۷ء عیسوی میں اٹلی کو فتح کیا۔

برطانیہ سے اہل علم کی جماعت نے اندرس کارخ کیا جن میں قاضی تھامس براؤن Thomas Browne (متوفی ۱۶۸۲ء) اور راجر بیکن وغیرہ شامل ہیں۔ ۱۹۳۲ء میں کیمبرج یونیورسٹی میں عربی زبان کے لیے ایک خصوصی چیز قائم کی گئی۔ اس کے بعد آسکفورڈ میں بھی اٹھارہویں صدی عیسوی میں عربی زبان کی چیز قائم کی گئی (۳۱) جو منی میں استشراق کا نقطہ آغاز دوسرے صلیبی حملے (دوران ۱۱۲۹-۱۱۳۹ء) کو قرار دیا جاتا ہے۔ اور اٹھارہویں صدی عیسوی میں جمن نے مشرقی علوم و فنون کی طرف با قاعدہ توجہ دی (۳۲)

مستشرقین کے ہسپانوی مکتبہ فلکر کے بارے میں کہا گیا ہے کہ جب سے مسلمانوں نے سپین کو فتح کیا، اس وقت سے وہ یورپ میں علوم اسلامیہ و عربیہ کا مرکز رہا۔ پاسکوال جے آنکس Arce Pascual de Gayangos y

(۱۸۰۹ء۔۱۸۹۷ء) پہلے میں تحریک استشراق کا بانی تصور کیا جاتا ہے^(۳۲) ہالینڈ میں لائیڈن یونیورسٹی میں ۱۵۹۹ء میں علوم اسلامیہ کی چیئر قائم کی گئی^(۳۴) روی مکتبہ فکر کے بارے میں یہ کہا جاسکتا ہے کہ عباسی خلافت کے اوپر میں مسلمانوں کے عراق کے رستے روں سے تجارتی تعلقات قائم ہوئے اور یہی واقعہ مسلمانوں کی تہذیب و تہذیب اور علوم و فنون سے اہل روں کی واقفیت کی بنیاد بنا۔ تیر ہو اس صدی عیسوی میں منگولوں نے اسلام کا ایک بڑا اور شروع میں چھوڑا^(۳۵)

امریکی استشراق کے ڈائل میں مسلمانوں کو عیسائی بنانے کی مشنری عیسائی تحریکوں، تحریک تصیر، اور تحریک تبیشری سے جا ملتے ہیں۔ شروع میں امریکی استشراق کے بنیادی مقاصد 'تبیشری تحریک' کے تابع تھے جبکہ بعد ازاں مسلم دنیا میں امریکی اثر و نفوذ کے سیاسی ہدف کی تکمیل اس تحریک کا اوپر مقصود ٹھہری^(۳۶)

تحریک استشراق کے اسباب و محرکات

تحریک استشراق کے اسباب و محرکات (reasons and motives) کو کوئی اعتبارات سے تقسیم کیا جاسکتا ہے۔ ذیل میں اس تحریک کے چند ایک اہم محرکات کا مختصر جائزہ پیش کر رہے ہیں:

طبعی محرکات (Natural Motives): دوسروں کے مذاہب، افکار، معاشرت اور اقتصادیات کے بارے میں جاننے کی ایک فطری خواہش تقریباً ہر انسان میں موجود ہے۔ تحریک استشراق کے محرکات میں سے ایک اہم محرک یہی فطری خواہش تھی کہ جس نے اہل مغرب کو مشرق، مشرقی تہذیب اور مشرقی علوم و فنون کے بارے میں جاننے کے لیے ابھارا۔^(۳۷)

تاریخی محرکات (Historical Motives): مشرق و مغرب کے مابین تعلقات زمانہ قدیم سے چلے آ رہے ہیں۔ ان کے مابین وقتاً فوتاً فکری مکالمہ اور عسکری مہم جوئی ہوتی رہی ہے۔ یہ فکری و عسکری نزاع بھی اہل مغرب کے لیے ایک اہم محرک بنا ہے کہ وہ مشرق کے بارے میں زیادہ سے زیادہ جانکاری حاصل کریں یا اس کے لیے کوشش کریں۔^(۳۸)

دینی محرکات (Religious Motives): چرچ اور اس کے متولیوں میں سے ایک بڑی تعداد نے اسلام کا چہرہ مسخ کرنے کے لیے اور اس سے متعلق حقائق کو توڑ مردوڑ کر پیش کرنے کے لیے مشرقی علوم و فنون کی طرف توجہ دی۔ علاوہ ازیں اس تحریک کے دینی محرکات میں عیسائی عوام کی اسلام کی طرف رغبت کو روکنا اور مسلمانوں کو عیسائی بنانا بھی شامل تھا۔ اسی طرح مصادر اسلامیہ یعنی کتاب و سنت میں تسلیک پیدا کرنے میں یہودی مستشرقین کی ایک جماعت نے اہم کردار ادا کیا ہے۔ ان یہودی مستشرقین میں گولدزیہر Goldziher (۱۸۵۰ء۔۱۹۲۱ء)، نولڈ کے Theodor Noldeke (۱۸۳۶ء۔۱۹۳۰ء)، رچرڈ بیل Richard Bell (۱۸۷۶ء۔۱۹۵۲ء)، بلشیر Régis Blachère (۱۹۰۰ء۔۱۹۷۳ء) اور ول ہاؤزن Julius Wellhausen (۱۸۲۶ء۔۱۹۱۸ء) وغیرہ شامل ہیں۔

استعماری محرکات (Imperialistic Motives): انیسویں صدی عیسوی میں تقریباً تمام عالم اسلام

مغربی استعمار کا حصہ بن گیا۔ مشرق پر اپنے غلبہ کو برقرار رکھنے کے لیے حاکم قوتوں نے مشرق کے علوم و فنون اور تاریخ و لغات کی طرف خصوصی توجہ دی تاکہ غلام قوم کی نفیات و زبان جانتے ہوئے اس سے بہتر انداز میں کام لیا جاسکے۔ جمن مستشرق کارل ہائزر بیکر Carl Heinrich Becker (۱۸۷۲ء-۱۹۳۳ء) افریقہ میں جمن استعمار کی خاطر ۱۸۸۵ء-۱۸۸۶ء میں خدمات سرانجام دیتا رہا۔ مستشرق کریمیان سنک ہرگرانش Christiaan Snouck Hurgronje (۱۸۸۵ء-۱۹۳۶ء) میں ہالینڈ کی حکومت کی طرف سے مکہ میں عبدالغفار کے نام سے اپنی خدمات پیش کرتا رہا اور بعد ازاں انڈونیشیا میں بھی رہا۔^(۳۹)

سیاسی استعمار کے علاوہ مغرب کے مشرق پر فکری استعمار اور غلبے میں بھی تحریک استشراق کا ایک اہم کردار رہا ہے اور اب تک ہے۔ ڈاکٹر عبدالمتعال نے اس موضوع پر 'الاستشراق وجه للاستعمار الفكري' کے نام سے ایک کتاب مرتب کی ہے۔

علمی محرکات (Academic Motives): مستشرقین کی ایک جماعت ایسی بھی ہے جو اپنی علمی پیاس بچانے کے لیے مشرقی علوم کی طرف متوجہ ہوئی۔ یہ اگرچہ اپنے کام میں تخلص ہیں لیکن اپنی تحقیقات کے نتائج میں انہوں نے بھی بعض مقامات پر ٹھوکریں کھائی ہیں۔ ایسا یا تو عربی زبان میں رسوخ نہ ہونے کے سبب سے ہوا یا پھر مغربی معاشروں میں اسلام کے بارے میں راجح عام تصورات سے متاثر ہونے کے سبب سے۔ ان میں فرانسیسی مستشرق مورس باکائے Maurice Bucaille (۱۹۲۰ء-۱۹۹۸ء) اور عبدالکریم جمینس Germanus Gyula (۱۸۸۲ء-۱۹۷۹ء) وغیرہ شامل ہیں۔^(۴۰)

اسی محرک کے تحت فلکیات، جغرافیہ، تاریخ، طب، ریاضی، فلسفہ سے متعلق سینکڑوں کتب کو ایڈٹ کر کے شائع کیا گیا اور ان کے تراجم عربی سے یورپیں زبان میں کیے گئے تاکہ مسلمانوں کے علوم و فنون کی روشنیوں سے یورپ کی جہالت کی تاریکیوں کو دور کیا جاسکے۔

تحریک استشراق کے اہداف و مقاصد

مستشرقین نے مشرقی علوم و فنون کے حصول کی خاطر اپنی زندگیاں کیوں کھپادیں؟ یہ ایک اہم سوال ہے۔ بلاشبہ اگر یہی مستشرقین مغربی علوم و فنون کے لیے اپنے آپ کو وقف کر دیتے تو نسبتاً زیادہ مالی یا معاشرتی فوائد اور شہرت حاصل کر سکتے تھے، لیکن اس کے باوجود انہوں نے اپنی زندگیوں کو مشرقی علوم و فنون کے لیے وقف کر دیا۔ مسلمان اہل علم نے تحریک استشراق کے کئی ایک اہداف و مقاصد (objectives and goals) پیان کیے ہیں، جن میں سے چند ایک درج ذیل ہیں:

دین اسلام کی تعلیمات اور تصویر کو مسخ کرنا: جمن مستشرق روڈی پارٹ Rudolf Rudi Paret (۱۹۰۱ء-۱۹۸۳ء) کا کہنا ہے کہ معاصر استشراقی جدوجہد کا مقصد دین اسلام کو باطل دین ثابت کرنا اور مسلمانوں کو دین مسیحیت کی طرف راغب کرنا ہے۔^(۴۱)

روڈی پارٹ نے یہ بھی لکھا ہے کہ ازمنہ و سطی میں عیسائیوں کی ایک بڑی تعداد علوم اسلامیہ کی طرف اس

لیے متوجہ ہوئی کہ دین اسلام اور پیغمبر اسلام ﷺ کی شخصیت کو سخن کر سکے، کیونکہ ان کا یہ ذہن بن چکا ہوا تھا کہ جو دین بھی مسیحیت کے خلاف ہے، اس میں کوئی خیر نہیں ہو سکتی۔^(۴۲)

اسلام کے غلبے کا خوف (Islam Phobia): مغرب میں اسلام کے پھیلاو کو روکنا اور عیسائیوں کو مسلمان ہونے سے بچانا بھی تحریک استشراق کے اہم مقاصد میں سے ہے۔ اس مقصد کے تحت مستشرقین کی ایک بڑی تعداد نے اپنی تحقیقات کے ذریعے مسلمانوں اور اسلام کے بارے میں اہل یورپ کے دلوں میں نفرت، بغض، اور تعصب کو جنم دیا۔

برطانوی رہنمای جلاستون نے ۱۸۸۲ء میں کہا تھا کہ جب تک قرآن موجود ہے، یورپ کے لیے مشرق کو مغلوب کرنا ممکن نہیں ہے، بلکہ قرآن کی موجودگی میں یورپ کے لیے اپنے آپ کو حالت امن میں محسوس کرنا بھی درست نہیں ہے۔^(۴۳)

الجزائر میں معین فرانسیسی گورنر کا کہنا یہ تھا کہ ہمارے لیے لازم ہے کہ ہم ان کے وجود سے قرآن مجید کو کھرج ڈالیں اور ان کی زبانوں سے عربی زبان کو اکھیڑدیں تو اسی صورت میں ہم صحیح معنوں میں ان سے بدلہ لے سکتے ہیں۔^(۴۴)

امریکی مستشرق برنارڈ لویں کو امریکی سیاست کا وفادار مستشرق مانا جاتا ہے۔ یہ صاحب عالم اسلام کو اس وقت مغرب اور مغربی تہذیب کے لیے ایک بڑا خطرہ قرار دیتے ہیں۔^(۴۵)

مسلمانوں میں عیسائیت کی ترویج: مسلمانوں کو عیسائی بنانے کے لیے ان کے دین و عقائد میں تشكیک پیدا کرنا بھی تحریک استشراق کا ایک اہم مقصد ہے۔ استاذ عبد الرحمن میدانی کا کہنا ہے کہ یورپ کی اکثر یونیورسٹیوں میں علوم اسلامیہ اور علوم عربیہ کا تعلیمی نصاب، تعلیم اور طریق تدریس طے کرنے والے متعصب مستشرقین یا تنصیری ہیں۔^(۴۶)

جرمن مستشرق جوہان فک Johann Fuck نے لکھا ہے کہ استشراق محض کوئی علمی تحریک نہیں ہے بلکہ اس کا مقصود اسلام کا رد اور مسلمانوں میں عیسائیت کی ترویج ہے۔^(۴۷)

اصلاح مذهب (Reformation): ابن رشد Avicenna (۹۸۰-۱۰۳۷ء) کے فلسفے کے سبب سے اہل مغرب میں ہی ایک بڑی تعداد مصلحین (Reformists) کی پیدا ہو چکی تھی جنہوں نے اپنے مذهب کی اصلاح کے لیے مسلمانوں کے علوم و فنون کی طرف توجہ دی۔ ایسے مصلحین کو عموماً مسیحی دنیا میں پسندیدگی کی نظر سے نہیں دیکھا جاتا تھا۔ یہی وجہ ہے کہ مارٹن لوٹھر Martin Luther (۱۴۸۳-۱۵۴۶ء) وغیرہ پر اہل روم نے یہ تہمت لگائی کہ وہ مسیحی دین کو دین محمد ﷺ سے تبدیل کرنا چاہتا ہے۔^(۴۸)

سیاسی مقاصد: معروف برطانوی مستشرق ایڈورڈ لین Edward William Lane (۱۸۰۱-۱۸۷۶ء) ۱۸۲۵ء میں مصر آیا اور ۱۰ سال یہاں قیام کیا۔ لندن والپی پر اس نے ۱۸۳۶ء میں ایک کتاب ”اخلاق و عادات المصريين المعاصرة“ شائع کروائی۔ اس کتاب کے کئی ایک طبعات انگلینڈ، جمنی اور امریکہ سے

شائع ہوئے تاکہ مغرب، مشرق پر جملہ آور ہونے سے پہلے اس کے بارے میں مکہنہ معلومات حاصل کر سکے۔^(۴۹) مغربی استعمار کے لیے بطور ایجنسٹ کام کرنے والے بیسیوں مستشرقین کے احوال مسلمان اہل علم نے اپنی کتب میں نقل کیے ہیں۔ مثلاً ڈاکٹر یحییٰ مراد نے اپنی کتاب 'ردود علی شبهات المستشرقین' میں 'علاقة الاستشراف بالاستعمار والتبيشير والصيهونية' یعنی استشراف کا مغربی استعمار، تحریک تبیشور (Zionism) اور صیہونیت (Evangelism) سے تعلق کے نام سے ایک مستقل باب باندھا ہے۔ (جاری ہے!)



حوالی

- (۱) محمد اکرم چوہدری پروفیسر ڈاکٹر 'استشراف'، تکلمہ اردو دائروہ معارف اسلامیہ، دانش گاہ پنجاب، لاہور، طبع اول، مارچ ۲۰۰۲ء، ص ۵۶۱۔
- (۲) عمر بن ابراهیم رضوان الدکتور، آراء المستشرقین حول القرآن الكريم و تفسيره: دراسة و نقد، دار طيبة، الرياض، ص ۲۳۔
- (۳) فاروق عمر فوزی، الأستاذ الدكتور، الاستشراف التاريخ الإسلامي، الأهلية للنشر والتوزيع، المملكة الأردنية الهاشمية، عمان، الطبعة الأولى، ۱۹۹۸ء، ص ۳۰۔
- (۴) الاستشراف في ميزان نقد الفكر الإسلامي، أحمد عبد الرحيم السابح الدكتور، الدار المصرية، القاهرة، الطبعة الأولى، ۱۹۹۶ء، ص ۱۵۔
- (۵) سید محمد الشاھد، الاستشراف و منهجه النقد عند المسلمين المعاصرین، الاجتہاد، العدد ۲۲، شتاء عام ۱۹۹۴ھ-۱۹۹۵ء، ص ۱۹۷۔
- (۶) مجموعة من علماء، المعجم الوسيط، دار الدعوة، القاهرة، ۱۹۹۱ء، ص ۵۹۱۲۔
- (۷) یحییٰ مراد، معجم أسماء المستشرقين، ص ۲۰، مطبع www.kotobarabia.com
- (۸) الدكتور منیر روحی البعلبکی، دار العلم للملايين، بیروت، ۱۹۹۵ء، ص ۹۵۔
- (۹) الدكتور أحمد سمايلوفیتش، فلسفۃ الاستشراف و اثرها فی الأدب العربي المعاصر، دار المعارف، مصر، ۱۹۸۰ء، ص ۳۷۔
- (۱۰) إسماعيل على محمد الدكتور، الاستشراف بين الحقيقة والتضليل، مصر، الطبعة الثالثة، ۲۰۰۰ء، ص ۹-۱۰۔
- (۱۱) مالک بن نبی، إنتاج المستشرقين و اثره فی الفكر الإسلامي الحديث، دار الإرشاد، بیروت، ۱۹۶۹ء، ص ۵-۶۔
- (۱۲) إسماعيل محمد بن على الدكتور، الاستشرافيين الحقيقة والتضليل، الكلمة للنشر والتوزيع، مصر، الطبعة الثالثة، ۲۰۰۰ء، ص ۱۳۔
- (۱۳) على بن إبراهيم النملة، الاستشراف والدراسات الإسلامية، الطبعة الأولى، مکتبۃ التوبہ، ۱۹۹۸ء، ص ۱۲۴۔
- (۱۴) آراء المستشرقین حول القرآن الكريم و تفسيره: ص ۲۳۔
- (۱۵) الاستشراف بين الحقيقة والتضليل : ص ۱۹۔
- (۱۶) الاستشراف والدراسات الإسلامية، ۱۳۲۔
- (۱۷) الاستشراف الإسرائيلي فی المصادر العبرية، ص ۱۹۔
- (۱۸) المستشرقون : ۱۱۰۱-۱۲۴۔
- (۱۹) الاستشراف والغارة علی الفكر الإسلامي، ص ۱۴۔

- (٢٠) أيضاً: ص ١٥ -
- (٢١) أيضاً: ص ١٥ -
- (٢٢) أيضاً -
- (٢٣) أيضاً: ص ١٧ -
- (٢٤) محمد عبد الله الشرقاوى الدكتور، الاستشراق والغارة على الفكر الإسلامى، دار الهدایة ، القاهرة، ١٩٨٩ء، ص ١١ -
- (٢٥) آراء المستشرقين حول القرآن الكريم وتفسيره : ص ٣٨ -
- (٢٦) الاستشراق والإسلام: ص ١٨-٢٠ -
- (٢٧) الاستشراق الإسرائيلي في المصادر العبرية، محمد جلاء إدريس الدكتور، ص ١٣ ، العربي للنشر والتوزيع، القاهرة، ١٩٩٥ء -
- (٢٨) الاستشراق بين الحقيقة والتضليل : ص ٢٥ -
- (٢٩) الاستشراق الإسرائيلي في المصادر العبرية : ص ٦٩ -
- (٣٠) الاستشراق بين الحقيقة والتضليل: ص ٢٠ -
- (٣١) الاستشراق الإسرائيلي في المصادر العبرية: ص ٧٢ -
- (٣٢) أيضاً: ص ٧٣ -
- (٣٣) أيضاً: ص ٧٦ -
- (٣٤) أيضاً: ص ٧٧ -
- (٣٥) أيضاً: ص ٧٨ -
- (٣٦) الاستشراق الإسرائيلي في المصادر العبرية: ص ٨٠ -
- (٣٧) آراء المستشرقين حول القرآن الكريم وتفسيره : ص ٢٩ -
- (٣٨) أيضاً : ص ٣٠ -
- (٣٩) آراء المستشرقين حول القرآن الكريم وتفسيره : ص ٣٥ -
- (٤٠) أيضاً: ص ٣٦-٣٧ -
- (٤١) الاستشراق الإسرائيلي في المصادر العبرية: ص ٢٤ -
- (٤٢) الاستشراق بين الحقيقة والتضليل: ص ٢٨-٢٩ -
- (٤٣) الاستشراق بين الحقيقة والتضليل: ص ٥٨-٥٩ -
- (٤٤) أيضاً : ص ٥٩ -
- (٤٥) أيضاً: ص ٧٤ -
- (٤٦) عبد الرحمن الميداني، أجنحة المكر الثالثة، دار القلم، دمشق، ص ١٥٠ -
- (٤٧) الاستشراق بين الحقيقة والتضليل : ص ٣٥ -
- (٤٨) فاضل محمد عواد الكبيسي، المستشرقون المعاصرون، دار الفرقان، الأردن، ٢٠٠٥ء، ص ٢٦-٢٧ -
- (٤٩) الاستشراق بين الحقيقة والتضليل: ص ٥٦-٥٧ -

